



ആകാശവാണി, തിരുവനന്തപുരം  
പ്രാദേശിക വാർത്തകൾ

DATE: 01.10.2023

TIME : 12.30 PM

പ്രധാന വാർത്തകൾ

1. രാജ്യത്തുടനീളം സ്വച്ഛ് ഭാരതിന്റെ ഭാഗമായുള്ള ശുചീകരണ യജ്ഞത്തിന് തുടക്കമായി.
2. സ്വച്ഛ്താ ഹി സേവയോട് അനുബന്ധിച്ച് കേരളത്തിലും ശുചീകരണയജ്ഞം സംഘടിപ്പിച്ചു.
3. എറണാകുളത്തെ പുതിയ കാൻസർ ചികിത്സാ കേന്ദ്രം മുഖ്യമന്ത്രി പിണറായി വിജയൻ നാളെ നാടിന് സമർപ്പിക്കും.
4. സംസ്ഥാനത്തെ ട്രെയിൻ സർവ്വീസുകളിൽ ഇന്നു മുതൽ മാറ്റം. ദക്ഷിണ റെയിൽവേക്ക് കീഴിലെ 34 ട്രെയിനുകളുടെ വേഗത കൂട്ടി.
5. ഏഷ്യൻ ഗെയിംസിൽ ഇന്ത്യയ്ക്ക് പതിനൊന്നാം സ്വർണം. 41 മെഡലുകളുമായി ഇന്ത്യ നാലാം സ്ഥാനത്ത്.
6. സംസ്ഥാനത്ത് കനത്ത മഴയ്ക്ക് സാധ്യത. അഞ്ച് ജില്ലകളിൽ ഇന്ന് മഞ്ഞ ജാഗ്രത.

\*\*\*\*\*

ഐഎസ്ആർഒ

ഇന്ത്യയുടെ സൗര ദൗത്യം ആദിത്യ എൽ1, ഭൂമിയുടെ ആകർഷണ വലയം കടന്നു. 9.2 ലക്ഷം കിലോമീറ്റർ സഞ്ചരിച്ച പേടകം ഭൂമിക്കും സൂര്യനും ഇടയിലുള്ള ലെഗ്രാഞ്ച് പോയിന്റ് ലക്ഷ്യമാക്കിയുള്ള യാത്രയിലാണ്. ഇത് രണ്ടാം തവണയാണ്

ഐഎസ്ആർഒയുടെ ബഹിരാകാശ പേടകം ഭൂമിയുടെ ആകർഷണ വലയത്തിന് പുറത്തേക്കുപോകുന്നതാണ്. കഴിഞ്ഞ മാസം രണ്ടിന് വിക്ഷേപിച്ച പേടകം സൂര്യന്റെ ഫോട്ടോസ്ഫിയർ, ക്രോമോസ്ഫിയർ, കൊറോണ എന്നിവ പഠിക്കും.

**~~~~~**

**സ്വച്ഛ്ദാരത്**

രാജ്യത്തുടനീളം സ്വച്ഛ്ദാരത്തിന്റെ ഭാഗമായുള്ള ശുചീകരണ യജ്ഞത്തിന് തുടക്കമായി. ഗാന്ധിജയന്തിക്ക് മുന്നോടിയായി ഇന്ന് മെഗാ ശുചിത്വ ഡ്രൈവിനായി ഒരു മണിക്കൂർ സമയം കണ്ടത്താനുള്ള പ്രധാനമന്ത്രിയുടെ അഭ്യർത്ഥന പ്രകാരം ജനങ്ങൾ ശുചീകരണത്തിൽ പങ്കാളികളായി. വൃത്തിയുള്ള ഇന്ത്യക്കായി 'ഒന്നാം തീയതി, ഒരു മണിക്കൂർ, ഒരുമിച്ച്' എന്ന ദൗത്യത്തിനായി ഗ്രാമങ്ങളിലും നഗരങ്ങളിലും നിന്നായി ആറു ലക്ഷത്തി നാൽപ്പതിനായിരം സ്ഥലങ്ങൾ തെരഞ്ഞെടുത്തിരുന്നു. കേന്ദ്ര-സംസ്ഥാന മന്ത്രിമാരുടെയും സ്ഥാപനങ്ങളുടെയും സന്നദ്ധ സംഘടനകളുടെയും നേതൃത്വത്തിൽ ശുചീകരണ പരിപാടികൾ നടന്നു.

**~~~~~**

**സ്വച്ഛ്ദതാ ഹി സേവ-കേരള**

സ്വച്ഛ്ദതാ ഹി സേവയോട് അനുബന്ധിച്ച് കേരളത്തിലും ശുചീകരണയജ്ഞം സംഘടിപ്പിച്ചു. വർക്കല ശിവഗിരി ഹയർസെക്കൻഡറി സ്കൂളിൽ നടന്ന പരിപാടി കേന്ദ്രസഹമന്ത്രി വി. മുരളീധരൻ ഉദ്ഘാടനം ചെയ്തു. ആകാശവാണി തിരുവനന്തപുരം നിലയത്തിലും ശുചീകരണ പ്രവർത്തനങ്ങൾ നടന്നു.

**~~~~~**

**കണ്ണൂർ വോയിസ്**

സ്വച്ഛതാ ഹി സേവാ പരിപാടിക്ക് കണ്ണൂർ ജില്ലയിൽ മികച്ച പ്രതികരണം റെയിൽവേ സ്റ്റേഷനുകളിലും മറ്റും നിരവധി ആളുകൾ പങ്കാളികളായി. കനത്ത മഴയെ അവഗണിച്ചാണ് ശുചീകരണത്തിൽ ആളുകൾ പങ്കെടുത്തത്

**കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ. ശശിധരൻ**

**(വോയിസ്)**

**&&&&&&&&&&&&&&**

**സ്വച്ഛതാ ഹി സേവ-കൊല്ലം**

സ്വച്ഛതാ ഹി സേവ ക്യാമ്പയിന്റെ ഭാഗമായി കേന്ദ്രീയ വിദ്യാലയത്തിന്റെ നേതൃത്വത്തിൽ കൊല്ലം ബീച്ച് ശുചീകരിച്ചു. ശുചീകരണ പ്രവർത്തനത്തിൽ ജില്ലാ കലക്ടറും നൂറോളം വിദ്യാർത്ഥികളും , അധ്യാപകരും , രക്ഷിതാക്കളും ശുചീകരണ യജ്ഞത്തിൽ പങ്കാളിയായി. ബീച്ചിൽനിന്ന് ശേഖരിച്ച ജൈവ-അജൈവ മാലിന്യങ്ങൾ കോർപ്പറേഷന് കൈമാറി.

**&&&&&&&&&&&&&&**

**സ്വച്ഛതാ ഹി സേവ-ആലപ്പുഴ**

ശുചിത്വം തന്നെ സേവനം എന്ന സന്ദേശമുയർത്തി ബിജെപിയുടെ നേതൃത്വത്തിലും സ്വച്ഛ് ഭാരത് സേവനവാരത്തിന് തുടക്കമിട്ടു. ചെങ്ങന്നൂർ മിനി സിവിൽ സ്റ്റേഷൻ പരിസരം ശുചീകരിച്ചുകൊണ്ട് ബിജെപി സംസ്ഥാന അദ്ധ്യക്ഷൻ കെ. സുരേന്ദ്രൻ പരിപാടി ഉദ്ഘാടനം ചെയ്തു. മാലിന്യനിർമാർജ്ജനത്തിലെ വീഴ്ചയാണ് സാക്രമിക രോഗങ്ങളും പകർച്ചവ്യാധികളും സംസ്ഥാനത്ത് വ്യാപിക്കാൻ കാരണം എന്ന് ശ്രീ.സുരേന്ദ്രൻ പറഞ്ഞു.

**&&&&&&&&&&&&&&**

---

## സ്വച്ഛ് ഭാരത് അഭിയാൻ-കോഴിക്കോട്

സ്വച്ഛ് ഭാരത് അഭിയാന്റെ ഭാഗമായി കോഴിക്കോട് തൊണ്ടയാട് മെഡിക്കൽ കോളേജ് റോഡ് പരിസരത്ത് ശുചീകരണ പ്രവർത്തനങ്ങൾ നടത്തി ബിജെപി ജില്ലാ അദ്ധ്യക്ഷൻ വി.കെ.സജീവന്റെ നേതൃത്വത്തിലാണ് പ്രദേശം വൃത്തിയാക്കിയത്.



## സ്വച്ഛതാ ക്യാമ്പ്-കാസർകോട്

സ്വച്ഛതാ ക്യാമ്പയിന്റെ ഭാഗമായി കാസർകോട്, തിരുവനന്തപുരം- വന്ദേ ഭാരത് എക്സ്പ്രസ് ട്രെയിൻ ശുചീകരിക്കും. കാസർകോട് റെയിൽവെ സ്റ്റേഷനിൽ ട്രെയിനിന്റെ 16 കോച്ചിലും മൂന്ന് പേരെ വീതം ശുചീകരണത്തിന് നിയോഗിച്ചിട്ടുണ്ട്.



## ലക്ഷദ്വീപ് - ശുചീകരണം

സ്വച്ഛ് ഭാരത് ദൃത്യത്തിന്റെ ഭാഗമായി ലക്ഷദ്വീപിൽ തീരദേശ ശുചീകരണ പരിപാടി സംഘടിപ്പിച്ചു. തീര സുരക്ഷാസേനയുടെയും കവരത്തി ജില്ലാ ആസ്ഥാനത്തിന്റെയും നേതൃത്വത്തിലാണ് ശുചീകരണ പ്രവർത്തനങ്ങൾ നടത്തിയത്. തീര സുരക്ഷാസേനയുടെ കവരത്തി ജില്ലാ കമാൻഡർ, കമാൻഡൻ്റ് ഹർപ്രീത് സിംഗ് മന്ദർ പങ്കെടുത്തു.



## മന്ത്രി വി എൻ വാസവൻ

മാലിന്യ മുക്ത നവ കേരളം പരിപാടിയുടെ ഭാഗമായി സമ്പൂർണ്ണ മാലിന്യമുക്ത നിയോജക മണ്ഡലമായി

---

ഏറ്റുമാനൂരിനെ പ്രഖ്യാപിക്കാനുള്ള കർമ്മപദ്ധതിയായ വൃത്തി- 2023 മന്ത്രി വി എൻ വാസവൻ ഉദ്ഘാടനം ചെയ്തു . ഇതിന്റെ ഭാഗമായി മെഡിക്കൽ കോളജ് ആശുപത്രിയുടെയും പരിസര പ്രദേശങ്ങളുടെയും ശുചീകരണം മന്ത്രിയുടെ നേതൃത്വത്തിൽ നടന്നു. വിവിധ ക്ലസ്റ്ററുകൾ രൂപീകരിച്ച് നിയോജക മണ്ഡലത്തിന്റെ എല്ലാ സ്ഥലങ്ങളെയും മാലിന്യ മുക്തമാക്കുന്ന പ്രവർത്തനങ്ങൾ തുടരണമെന്നും ഇതിനായി ഹരിതകർമ്മ സേനയുടെ പ്രവർത്തനങ്ങൾ പ്രയോജനപ്പെടുത്താമെന്നും മന്ത്രി പറഞ്ഞു.



### തൊഴിൽമേള-കേന്ദ്രമന്ത്രി

നൈപുണ്യ വികസന സംഭരകത്വ മന്ത്രാലയവും നെഹ്റു യുവകേന്ദ്രയും സംയുക്തമായി സംഘടിപ്പിക്കുന്ന തൊഴിൽ മേളയുടെ ഉദ്ഘാടനം വർക്കല ശിവഗിരി ഹയർസെക്കൻഡറി സ്കൂളിൽ കേന്ദ്രസഹമന്ത്രി വി.മുരളീധരൻ നിർവഹിച്ചു. രാജ്യത്ത് നിരവധി തൊഴിലവസരങ്ങൾ ഉണ്ടെന്നും അത്തരം അവസരങ്ങൾ ഉദ്യോഗാർത്ഥികളിലേക്ക് കൃത്യമായി എത്തിക്കാൻ തൊഴിൽമേളയ്ക്ക് സാധിക്കുമെന്ന് കേന്ദ്രസഹമന്ത്രി പറഞ്ഞു. നൈപുണ്യ വികസനത്തിന് കൂടുതൽ പ്രാധാന്യം നല്കുന്നതുവഴി തൊഴിലവസരങ്ങളെ മികച്ച രീതിയിൽ പ്രയോജനപ്പെടുത്താൻ ആകുമെന്നും ശ്രീ.മുരളീധരൻ അഭിപ്രായപ്പെട്ടു.



### മിനി ICOP SAP

സെൻട്രൽ ബ്യൂറോ ഓഫ് കമ്മ്യൂണിക്കേഷൻ ഒരുക്കിയ മിനി ICOP SAP പരിപാടിയുടെ ഉദ്ഘാടനം കേന്ദ്ര സഹ മന്ത്രി വി മുരളീധരൻ ഇന്ന് ഉച്ചകഴിഞ്ഞു തിരുവനന്തപുരത്ത്

---

നിർവഹിക്കും. നാളെ പുജപ്പുര ശ്രീ ചിത്തിര തിരുന്നാശ്ശർ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് ആൻഡ് ടെക്നോളജിയിൽ നടക്കുന്ന ശുചിത്വ യജ്ഞത്തിലും അദ്ദേഹം പങ്കെടുക്കും.

**&&&&&&&&&&&&&&**

### **മുഖ്യമന്ത്രി - കാൻസർ സെന്റർ**

എറണാകുളത്തെ പുതിയ കാൻസർ ചികിത്സാ കേന്ദ്രം മുഖ്യമന്ത്രി പിണറായി വിജയൻ നാളെ നാടിന് സമർപ്പിക്കും. 25 കോടി രൂപ മുതൽമുടക്കിൽ ആറു നിലകളിലായിട്ടാണ് അത്യാധുനിക സൗകര്യങ്ങളോടു കൂടിയ പുതിയ സെന്ററിന്റെ നിർമ്മാണം പൂർത്തീകരിച്ചത്. കാൻസർ പ്രതിരോധം, രോഗനിർണ്ണയം, ചികിത്സ എന്നീ രംഗങ്ങളിലെ നൂതന സാധ്യതകൾ ചുരുങ്ങിയ ചെലവിൽ എല്ലാവർക്കും ലഭ്യമാക്കാൻ ഇതിലൂടെ സാധിക്കുമെന്ന് മുഖ്യമന്ത്രി സാമൂഹ്യ മാധ്യമത്തിൽ കുറിച്ചു.

**&&&&&&&&&&&&&&**

### **ട്രെയിൻ സമയം**

സംസ്ഥാനത്തെ ട്രെയിൻ സർവീസുകളിൽ ഇന്ന് മുതൽ മാറ്റം തിരുവനന്തപുരം -മധുര അമൃത എക്സ്പ്രസ് ഇന്ന് മുതൽ രാമേശ്വരം വരെ സർവീസ് നടത്തും. ഗുരുവായൂർ പുനലൂർ എക്സ്പ്രസ് മധുരയിലേക്ക് നീട്ടി. തിരുനെൽവേലി -പാലക്കാട് പാലരുവി എക്സ്പ്രസ് തൂത്തുക്കുടി വരെ ആകും സർവീസ് നടത്തുക. ഇതിന് പുറമെ തിരുവനന്തപുരം, പാലക്കാട് ഡിവിഷൻ ഉൾപ്പെടുന്ന ദക്ഷിണ റെയിൽവേക്ക് കീഴിലെ 34 ട്രെയിനുകളുടെ വേഗത കൂട്ടി. ഒപ്പം 199 ട്രെയിനുകൾക്ക് അധിക സ്റ്റോപ്പുകളും അനുവദിച്ചു. എൻ.ടി.ഇ.എസ് മൊബൈൽ ആപ്പിലും വെബ്സൈറ്റിലും ട്രെയിനുകളുടെ പുതുക്കിയ സമയം ലഭ്യമാണ്.

**&&&&&&&&&&&**

**ഏഷ്യൻ ഗെയിംസ്**

ഏഷ്യൻ ഗെയിംസിൽ ഇന്ത്യക്ക് പതിനൊന്നാം സ്വർണം. ഷൂട്ടിങ്ങ് ട്രാപ്പ് ഇനത്തിൽ പുരുഷ ടീമാണ് സ്വർണം നേടിയത്. കൃനാൻ ചെന്നായ്, പൃഥ്വിരാജ്, സ്വറവാർ സിങ് എന്നിവരുൾപ്പെട്ട ടീമാണ് സ്വർണം നേടിയത്. ഇതേ ഇനത്തിൽ വനിതാ വിഭാഗത്തിൽ ഇന്ത്യ വെള്ളി മെഡൽ നേടി. വനിതകളുടെ ഗോൾഫിൽ ഇന്ത്യൻ താരം അതിഥി അശോകും വെള്ളി മെഡൽ സ്വന്തമാക്കി. ഏഷ്യൻ ഗെയിംസ് ഗോൾഫ് ചരിത്രത്തിൽ ഇന്ത്യയ്ക്കായി മെഡൽ നേടുന്ന ആദ്യ വനിതാ താരമാണ് അതിഥി. ഇതോടെ 11 സ്വർണ്ണവും 16 വെള്ളിയും 14 വെങ്കലവും ഉൾപ്പെടെ ഇന്ത്യയുടെ മെഡൽ നേട്ടം 41 ആയി. നിലവിൽ നാലാം സ്ഥാനത്താണ് ഇന്ത്യ.

**&&&&&&&&&&&**

**ബോട്ട് ലീഗ്**

ഐപിഎൽ ക്രിക്കറ്റ് മാതൃകയിൽ പിറവം മുവാറ്റുപുഴ ആറിൽ നടന്ന ചാമ്പ്യൻസ് ബോട്ട് ലീഗ് മൂന്നാം സീസണിൽ അപൂർവ്വ സമനില. പള്ളാത്തുരുത്തി ബോട്ട് ക്ലബ്ബ് തുഴത്തെ വീയപുരവും, യൂബിസി കൈനകരി തുഴത്തെ നടുഭാഗം ചുണ്ടനും നാല് മിനിറ്റ് 16 സെക്കൻഡ് അഞ്ച് മൈക്രോ സെക്കൻഡ് എടുത്ത് ഒരേ സമയം ഫിനിഷ് ചെയ്തു. അടുത്ത മത്സരം കോട്ടയം താഴത്തങ്ങാടിയിൽ ഈ മാസം ഏഴിന് നടക്കും.

**&&&&&&&&&&&**

**മഴ**

---

സംസ്ഥാനത്ത് കനത്ത മഴ തുടരും. ഇന്ന് ആലപ്പുഴ, എറണാകുളം, തൃശ്ശൂർ, കോഴിക്കോട്, കണ്ണൂർ ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. ശക്തമായ കാറ്റിന് സാധ്യതയുള്ളതിനാൽ ഇന്ന് കർണ്ണാടക തീരത്ത് മീൻപിടിത്തം വിലക്കി.

**&&&&&&&&&&&&&&&&&**

**ആലപ്പുഴ – ഇൻട്രോ**

കനത്ത മഴയിൽ മടവീണ് കുട്ടനാട്ടിൽ കൃഷിനാശം.

*വിശദാംശങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ.രവികുമാർ..*

*(വോയിസ്)*

**&&&&&&&&&&&&&&&&&**

**കാർട്ടൂണിസ്റ്റ്**

അന്തരിച്ച കാർട്ടൂണിസ്റ്റും ഹാസ്യ സാഹിത്യകാരനുമായ സുകുമാറിന്റെ സംസ്കാരം ഉച്ചതിരിഞ്ഞ് തൃപ്പൂണിത്തുറ എമ്പ്രാൻ മഠം വക ശ്മശാനത്തിൽ നടക്കും. കഥ, കവിത, നോവൽ, നാടകം ഉൾപ്പെടെ നാല്പതിലധികം പുസ്തകങ്ങൾ രചിച്ചിട്ടുണ്ട്. കേരള കാർട്ടൂൺ അക്കാദമിയുടെ സ്ഥാപകനാണ്. കാർട്ടൂണിസ്റ്റ് സുകുമാറിന്റെ വിധോഗത്തിൽ ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, പ്രതിപക്ഷനേതാവ് വി.ഡി.സതീശൻ തുടങ്ങിയവർ അനുശോചിച്ചു.

**&&&&&&&&&&&&&&&&&**

**സസ്പെൻഡ് ചെയ്യും.**



മലപ്പുറം പൊന്നാനിയിൽ മാതൃശിശു ആശുപത്രിയിൽ ഗർഭിണിക്ക് ഗ്രൂപ്പ് മാറി രക്തം കുത്തവച്ച സംഭവത്തിൽ രണ്ട് താല്ക്കാലിക ഡോക്ടർമാരും സ്റ്റാഫ് നഴ്സുമുൾപ്പെടെ മൂന്നുപേർക്കെതിരെ നടപടി. ആരോഗ്യമന്ത്രിയുടെ നിർദ്ദേശത്തിന്റെ അടിസ്ഥാനത്തിൽ ജില്ലാ മെഡിക്കൽ ഓഫീസർ നടത്തിയ അന്വേഷണത്തിലാണ് നടപടി.

**&&&&&&&&&&&**

**അപകടം**

തിരുവനന്തപുരം പാളയത്ത് പൊലീസ് കൺട്രോൾ റൂം വാഹനം ഡിവൈഡറിൽ ഇടിച്ചുകയറി ഗ്രേഡ് എ.എസ്.ഐ മരിച്ചു. സിറ്റി കൺട്രോൾ റൂമിലെ അജയകുമാറാണ് മരിച്ചത്. ഒഴമുണ്ടായിരുന്ന രണ്ട് പൊലീസുകാർക്ക് പരിക്കേറ്റു. ഇന്ന് രാവിലെ അഞ്ചുമണിയോടെ എ.കെ.ജി സെന്ററിന് സമീപമാണ് അപകടമുണ്ടായത്.

**&&&&&&&&&&&**

**കാർ അപകടം**

എറണാകുളം ഗോതുരുത്തി കടവാതുരുത്ത് ഹോളിക്രോസ് പള്ളിക്കുസമീപം ഇന്നലെ അർദ്ധരാത്രിയിൽ കാർ പെരിയാറിൽ വീണുണ്ടായ അപകടത്തിൽ രണ്ട് യുവ ഡോക്ടർമാർ മരിച്ചു. കാറിൽ ഉണ്ടായിരുന്ന മറ്റ് മൂന്നുപേരെ നാട്ടുകാരും അഗ്നിരക്ഷാസേനയും ചേർന്ന് രക്ഷപ്പെടുത്തി. കനത്ത മഴയെ തുടർന്ന് ദിശ തെറ്റിയാണ് കാർ അപകടത്തിൽപ്പെട്ടത്.

**&&&&&&&&&&&**

**&&&&&&&&&**

**&&&&**

**&&**

**&**